

ഉത്തരം

(എ&ബി) 2003-ലെ വൈദ്യുതി നിയമത്തിലെ 131 മുതൽ 134 വരെയുള്ള വകുപ്പുകളിലെ നിർദ്ദേശങ്ങൾക്കനുസരിച്ച് സംസ്ഥാന വൈദ്യുതി ബോർഡുകളെ പുനഃസംഘടിപ്പിക്കേണ്ടതുണ്ട്. വൈദ്യുതി മേഖലയിൽ നടപ്പാക്കുന്ന കേന്ദ്രാവിഷ്കൃത പദ്ധതികളുടെ സഹായം പൂർണ്ണമായും കേരളത്തിലെ ജനങ്ങളിലുമെത്തിക്കാൻ 2003-ലെ വൈദ്യുതി നിയമത്തിലെ വ്യവസ്ഥകൾ കേരള സംസ്ഥാനവും പാലിക്കേണ്ടതുണ്ട് കേന്ദ്രാവിഷ്കൃത പദ്ധതിയുടെ ധനസഹായം വൈദ്യുതി മേഖലയുടെ വികസനത്തിനും അതുവഴി ജനങ്ങൾക്ക് മെച്ചപ്പെട്ട സേവനമെത്തിക്കുന്നതിനും അത്യന്താപേക്ഷിതമാണ്.

വൈദ്യുതി ബോർഡ് ഉപയോഗിക്കുന്ന ജലസമ്പത്ത്

28 (382) ശ്രീ. എൻ. ഷംസുദ്ദീൻ :

ശ്രീ. ടി. എ. അഹമ്മദ് കബീർ :

ശ്രീ. എൻ. എ. നെല്ലിക്കുന്ന് :

ശ്രീ. സി. മോയിൻകുട്ടി : താഴെക്കാണുന്ന ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തിന്റെ പൊതു വിഭവമായ ജലസമ്പത്തിന്റെ വിനിയോഗത്തിൽ സംസ്ഥാന വൈദ്യുതി ബോർഡിന്റെ പങ്ക് എത്രത്തോളമാണെന്ന് കണക്കാക്കിയിട്ടുണ്ടോ ;

(ബി) ഇതുപയോഗിച്ച് വൈദ്യുതി ബോർഡ് ഉൽപ്പാദിപ്പിച്ച് വിതരണം നടത്തുന്ന വൈദ്യുതിയുടെ അളവും, അതിന് ഈടാക്കുന്ന വിലയും സംബന്ധിച്ച കണക്കുകൾ ശേഖരിക്കാറുണ്ടോ ; എങ്കിൽ, കഴിഞ്ഞ അഞ്ചു വർഷത്തെ കണക്കുകൾ ലഭ്യമാക്കുമോ ;

(സി) പൊതു വിഭവത്തിന്റെ ഉപയോഗത്തിന് പകരമായി വൈദ്യുതി ബോർഡിൽ നിന്നും സീനറേജ് ഈടാക്കുന്നുണ്ടോ ; ഇല്ലെങ്കിൽ, ഗാർഹിക ഉപഭോക്താക്കൾക്ക് ആ ഇനത്തിൽ എത്രത്തോളം ഇളവനുവദിച്ചു നൽകുന്നുണ്ട് എന്നതിന്റെ വിശദാംശം നൽകാമോ ?

ഉത്തരം

(എ) സംസ്ഥാന വൈദ്യുതി ബോർഡ് ജലസ്രോതസ്സുകളിൽ നിന്നും ജലം ഉപയോഗിച്ച് വൈദ്യുതി ഉൽപ്പാദിപ്പിച്ചതിനുശേഷം ആ ജലം വീണ്ടും ജല സ്രോതസ്സുകളിലേക്ക് തന്നെ ഒഴുക്കി വിടുകയാണ് ചെയ്യുന്നത്. അതിനാൽ ജല സ്രോതസ്സുകളിൽ നിന്നും വൈദ്യുതി ഉൽപ്പാദിപ്പിക്കുന്നതുകൊണ്ട് പൊതുവിഭവമായ ജല സമ്പത്തിന്റെ ലഭ്യത കുറയുന്നില്ല. (കൺസംപ്റ്റീവ് ഉപഭോഗം നടക്കുന്നില്ല). ഇടുക്കി, ശബരിഗിരി, ഇടമലയാർ, ഷോളയാർ, കുറ്റാടി തുടങ്ങിയ ജല വൈദ്യുത പദ്ധതികൾ ഉള്ളതുകൊണ്ട് മാത്രമാണ് വേനൽക്കാലത്ത് കുടിവെള്ളത്തിനും കൃഷിക്കും മറ്റും ഇന്ന് ആവശ്യത്തിന് ജലം ലഭ്യമാകുന്നത്.

(ബി) കഴിഞ്ഞ അഞ്ച് വർഷത്തെ ജലവൈദ്യുത ഉൽപ്പാദനവും സംസ്ഥാനത്തെ ശരാശരി വിലയും ചുവടെ ചേർക്കുന്നു :

ചോദ്യോത്തരങ്ങൾ

85

വർഷം	ജലവൈദ്യുതി ഉൽപ്പാദനം (ദശലക്ഷം യൂണിറ്റിൽ)	ശരാശരി വില
2007-08	8292	3.24
2008-09	5812	3.89
2009-10	6624	3.38
2010-11	7063	3.54
2011-12	8019	3.47

(സി) സംസ്ഥാന വൈദ്യുതി ബോർഡ് ജലസ്രോതസ്സുകളിൽ നിന്നും ജലം ഉപയോഗിച്ച് വൈദ്യുതി ഉൽപ്പാദിപ്പിച്ചതിനുശേഷം ആ ജലം വീണ്ടും ജലസ്രോതസ്സുകളിലേക്ക് തന്നെ ഒഴുക്കിവിടുന്നത് കാരണം പൊതുവിഭവമായ ജലസമ്പത്തിന്റെ ലഭ്യത കുറയുന്നില്ല എന്നതിനാൽ സീനറേജ് ഈടാക്കൽ എന്ന വിഷയം ഉദിക്കുന്നില്ല. നിലവിൽ രണ്ട് മാസം 400 യൂണിറ്റ് വരെ ഉപയോഗിക്കുന്ന ഗാർഹിക ഉപഭോക്താക്കൾക്ക് സംസ്ഥാന വൈദ്യുതി ബോർഡ് ആവറേജ് എനർജി കോസ്റ്റിന്റെ 60% വിലകുറച്ചാണ് നൽകിവരുന്നത്.

പവർ ഹോളിഡേ

29 (383) ശ്രീമതി പി. അയിഷാ പോറ്റി : താഴെക്കാണുന്ന ചോദ്യങ്ങൾക്ക് ഉത്തരജ്ഞാപനം ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനം ഇപ്പോൾ നേരിടുന്ന രൂക്ഷമായ വൈദ്യുതി പ്രതിസന്ധിയുടെ പ്രധാന കാരണങ്ങൾ എന്തെല്ലാമാണ് ;

(ബി) വൈദ്യുതി പ്രതിസന്ധി നേരിടുന്നതിന് നിലവിൽ സ്വീകരിച്ചിട്ടുള്ള വൈദ്യുതി നിയന്ത്രണങ്ങൾ എന്തെല്ലാമാണ് ;

(സി) സംസ്ഥാനത്ത് 'പവർ ഹോളിഡേ' എന്ന പേരിൽ വൈദ്യുതി നിയന്ത്രണം ഏർപ്പെടുത്തിയിട്ടുണ്ടെങ്കിൽ, വിശദാംശങ്ങൾ വെളിപ്പെടുത്തുമോ ?

ഉത്തരം

(എ) സംസ്ഥാനം ഇപ്പോൾ നേരിടുന്ന രൂക്ഷമായ വൈദ്യുതി പ്രതിസന്ധിയുടെ പ്രധാന കാരണങ്ങൾ താഴെ പറയുന്നവയാണ് :

1. മൺസൂൺ മഴയുടെ കുറവ് മൂലം ജലവൈദ്യുതി ഉൽപ്പാദനത്തിലുള്ള കുറവ്.
2. വടക്ക് കിഴക്കൻ സംസ്ഥാനങ്ങളിൽ നിന്നും, വൈദ്യുതി വ്യാപാരികളിൽ നിന്നും ദക്ഷിണേന്ത്യയിലേക്ക് വൈദ്യുതി കൊണ്ടുവരുന്നതിന് പ്രസരണ ലൈനുകളുടെ ദൗർലഭ്യം.